

>

Title: Need to address the problems being faced by the fishermen in Palghar Parliamentary Constituency of Maharashtra.

श्री बलीराम जाधव (पालघर): माननीय अध्यक्ष महोदया, मैं अपने निर्वाचन क्षेत्र पालघर, महाराष्ट्र के मछुआरों की ज्वलंत समस्या के संबंध में निवेदन करना चाहता हूँ कि उन्हें भी किसानों की तरह बैंकों से बिना ब्याज कर्ज़ दिलवाने की व्यवस्था की जाए। हमारे मछुआरे भी प्राकृतिक आपदा के शिकार होते रहते हैं, परंतु उनके द्वारा लिया गया कर्ज़ कभी भी माफ नहीं होता है। अतः किसानों की तरह ही प्राकृतिक आपदा के समय उनका कर्ज़ भी माफ किया जाए। इसके साथ ही समुद्र में आई हुई प्राकृतिक आपदा, जैसे तूफान या सूनामी में बड़े-बड़े जहाज़ों से मछुआरों की नावें टकराने से मृत्यु हो जाने पर कम से कम 10 लाख रुपये का मुआवज़ा दिया जाना चाहिए। अगर कोई मछुआरे इस दौरान पड़ोसी देश की सीमा में पहुँच जाते हैं तो उनको वहाँ की सरकार जेल में डाल देती है। ...(व्यवधान)
अतः ऐसे मछुआरों को वहाँ की सरकार से आपसी बातचीत करके जल्दी छड़वाना चाहिए। हमारे मछुआरों को पूर्ण विश्वास है कि इस सदन के माध्यम से उठाई गई उनकी मांगों की पूर्ति के लिए सरकार जल्द कुछ ठोस कदम उठाएगी।

अध्यक्ष महोदया : श्री कुँवरजीभाई मोहनभाई बावलिया - उपस्थित नहीं।

श्री हरिभाऊ जावले।